

आदिवासी क्षेत्रात कार्यरत अखिल भारतीय सेवेतील अधिकाऱ्यांना (भा.प्र.से / भा.पो.से./भा.व.से.) एकस्तर पदोन्नती योजनेचा लाभ मंजूर करण्याबाबत व नक्षलग्रस्त भागातील गडचिरोली/ गोंदीया जिल्ह्यातील अतिसंवेदनशील क्षेत्रात अनुज्ञेय वेतनाच्या दीड पट दराने वेतन व महागाई भत्ता देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: संकीर्ण-१०१६/प्र.क्र.१४०/२०१६/दहा,
मादाम कामा रोड, हुतात्मा राजगुरु चौक,
मंत्रालय, मुंबई-४०००३२,
तारीख: १२.०५.२०१६

वाचा -

- १) सामान्य प्रशासन विभाग, शासन निर्णय, क्रमांक: टीआरएफ-२०००/प्र.क्र.३/१२ दि.०६.०८.२००२
- २) सामान्य प्रशासन विभाग, शासन निर्णय, क्रमांक: ईओ-११०२/प्र.क्र.४९८/२००२/दहा दि.१८/०६/२००३
- ३) गृह विभाग, शासन निर्णय, क्रमांक: एनएएक्स -०८०९/प्र.क्र.५०० /वि.शा.१ब दि.११.०१.२०१०
- ४) गृह विभाग, शासन निर्णय, क्रमांक: एनएएक्स -१११०/प्र.क्र.४९९ /वि.शा.१ब दि.१३.०३.२०१२
- ५) गृह विभाग, शासन निर्णय, क्रमांक: एनएएक्स -१०१२/प्र.क्र.४०८/वि.शा.१ब/दि.२०.०३.२०१३
- ६) गृह विभाग, शासन निर्णय, क्रमांक: एनएएक्स -०११४/प्र.क्र.२६/वि.शा.१ब/दि.३१.०५.२०१४
- ७) गृह विभाग, शासन निर्णय, क्रमांक: एनएएक्स -०११४/प्र.क्र.२६/वि.शा.१ब/दि.२८.०५.२०१५
- ८) गृह विभाग, शासन निर्णय, क्रमांक: एनएएक्स -०११४/प्र.क्र.२६/वि.शा.१ब/दि.३०.०१.२०१६

प्रस्तावना -

राज्य शासकीय अधिकाऱ्यांना/कर्मचाऱ्यांना सहाव्या वेतन आयोगानुसार सुधारित वेतन संरचना एप्रिल, २००९ मध्ये लागू झाली. सामान्य प्रशासन विभागाच्या संदर्भाधीन क्रमांक १ मध्ये नमूद शासन निर्णयानुसार ६ व्या वेतन आयोगाच्या सुधारित वेतन संरचनेमध्येही आदिवासी किंवा नक्षलग्रस्त भागातील कार्यालयात नियुक्त झालेल्या राज्य शासकीय अधिकारी/कर्मचाऱ्यांना त्यांचे या क्षेत्रातील कार्यकालासाठी एकस्तर पदोन्नती योजनेचा लाभ सध्या दिला जात आहे. मात्र याच क्षेत्रात कार्यरत अखिल भारतीय सेवेतील अधिकाऱ्यांना (भा.प्र.से/भा.पो.से./भा.व.से.) या योजनेचा लाभ मिळत नाही. तसेच संदर्भाधीन क्र.३ व ४ मधील शासन निर्णयानुसार अनुक्रमे गडचिरोली व गोंदीया जिल्ह्यातील नक्षलग्रस्त भागातील अतिसंवेदनशील क्षेत्रात नियुक्त झालेल्या पोलीस दलातील सर्व अधिकारी (भारतीय पोलीस सेवेतील अधिकाऱ्यांसह)/ कर्मचाऱ्यांना अनुज्ञेय वेतनाच्या दीड पट दराने वेतन व महागाई भत्ता अनुज्ञेय करण्यात आला असून वेळोवेळी सदर योजनेचा लाभ वाढविण्यात आला आहे.

तथापि अखिल भारतीय सेवेतील(भाप्रसे/भावसे) अधिकाऱ्यांना मात्र सदरील लाभ अद्यापही अनुज्ञेय नाही. राज्याच्या धोरणामध्ये एकसुत्रता राहण्यासाठी आदिवासी/नक्षलग्रस्त भागातील अतिसंवेदनशील क्षेत्रात नियुक्त झालेल्या सर्वच अधिकारी/कर्मचाऱ्यांना मिळणाऱ्या सवलतीमध्ये समानता असणे आवश्यक असल्याची बाब विचारात घेऊन उपरोक्त लाभ अखिल भारतीय सेवेतील (भाप्रसे/भावसे) अधिकाऱ्यांना अनुज्ञेय करण्याची बाब शासनाच्या विचाराधीन होती.

शासन निर्णय -

१. आदिवासी किंवा नक्षलग्रस्त भागातील कार्यालयात नियुक्त झालेल्या राज्य शासकीय अधिकाऱ्यांना/कर्मचाऱ्यांना संदर्भाधीन क्रमांक १ येथे नमूद दि.०६/०८/२००२ च्या शासन निर्णयानुसार अनुज्ञेय असलेला एकस्तर पदोन्नती योजनेचा लाभ भारतीय प्रशासन सेवा / भारतीय पोलीस सेवा / भारतीय वन सेवेतील अधिका-यांनाही ६ व्या वेतन आयोगाच्या सुधारित वेतन संरचनेमध्ये दिनांक १.१.२००६ पासून अनुज्ञेय करण्यात येत आहे. सदर एकस्तर पदोन्नतीची योजनेचा लाभ दि.०१.०१.२००६ पासून लागू राहील आणि तो संबंधित अधिकारी/ कर्मचारी आदिवासी / नक्षलग्रस्त क्षेत्रात कार्यरत असेपर्यंतच अनुज्ञेय राहील. त्या क्षेत्रातील अधिकारी बिगर आदिवासी क्षेत्रात परत आल्यावर तो त्याच्या मुळ संवर्गातील वेतनश्रेणीत पुर्वीच्या वेतनाच्या अनुषंगाने वेतन घेईल.
२. गडचिरोली जिल्ह्यातील नक्षलग्रस्त क्षेत्रातील अतिसंवेदनशील क्षेत्रातील कार्यालयामध्ये कार्यरत असलेल्या भारतीय प्रशासन सेवा / भारतीय वन सेवेतील अधिका-यांना दि. ०१.०१.२०१० पासून अनुज्ञेय वेतनाच्या दीड पट दराने वेतन व महागाई भत्ता मंजूर करण्यात येत आहे. तसेच गोंदिया जिल्ह्यातील नक्षलग्रस्त क्षेत्रातील अतिसंवेदनशील म्हणून घोषित केलेल्या कार्यालयामध्ये कार्यरत असलेल्या भारतीय प्रशासन सेवा / भारतीय वन सेवेतील अधिकाऱ्यांना दि.०१/०१/२०१२ पासून अनुज्ञेय करण्यात येत आहे.
३. गडचिरोली व गोंदिया जिल्ह्यातील अति संवेदनशील भागातील नियुक्तीमुळे दीडपट वेतन व महागाई भत्ता मिळत असलेल्या कालावधीत संबंधित भारतीय प्रशासन सेवा / भारतीय वन सेवेतील अधिकाऱ्यांना आदिवासी/नक्षलग्रस्त भागात कार्यरत असणाऱ्या अधिकाऱ्यांकरिता लागू करण्यात आलेल्या एकस्तर पदोन्नती योजनेचा व अन्य आर्थिक सवलतींचा लाभ अनुज्ञेय असणार नाही.
४. आदिवासी किंवा नक्षलग्रस्त / नक्षलग्रस्त क्षेत्रातील अतिसंवेदनशील भागात कार्यरत असलेल्या अधिकाऱ्यांना उपरोक्त परिच्छेदात मंजूर केलेल्या लाभामुळे होणारा खर्च संबंधित अधिकाऱ्यांचे वेतन व भत्ते ज्या लेखाशिर्षाखाली खर्ची टाकले जातात त्याच लेखाशिर्षाखाली मंजूर अनुदानातून भागविण्यात यावा. यानुषंगाने करावयाचे वेतननिश्चितीचे आदेश संबंधित प्रशासकिय विभागांनी निर्गमित करावेत.
५. सदर शासन निर्णय वित्त विभागाच्या अनौपचारिक संदर्भ क्रमांक ६१४/१५/सेवा-३ दिनांक २८.१२.२०१५ अन्वये प्राप्त सहमतीने निर्गमित करण्यात येत आहे

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१९१५०५२०५००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.भगवान सहाय)
अपर मुख्य सचिव (सेवा)

प्रत,

१. मा.राज्यपालांचे सचिव, राजभवन, मलबार हिल, मुंबई,
२. मा.मुख्यमंत्री यांचे प्रधान सचिव
३. मा.मुख्यमंत्री यांचे सचिव (श्री.मिलिंद म्हैसकर),
४. मा.मुख्यमंत्री यांचे सचिव (श्री.प्रवीण दराडे)
५. अपर मुख्य सचिव (गृह), गृह विभाग, मंत्रालय, मुंबई,
६. प्रधान सचिव (ग्रामविकास व पंचायत राज), ग्रामविकास व जलसंधारण विभाग, मंत्रालय, मुंबई,
७. प्रधान सचिव (महसूल), महसूल व वन विभाग, मंत्रालय, मुंबई,
८. सचिव, आदिवासी विकास विभाग, मंत्रालय, मुंबई,
९. सचिव (वने), महसूल व वन विभाग, मंत्रालय, मुंबई
१०. सर्व विभागीय आयुक्त
११. सर्व जिल्हाधिकारी
१२. सर्व मुख्य कार्यकारी अधिकारी, जिल्हा परिषद
१३. महालेखापाल (लेखा व अनुज्ञेयता), महाराष्ट्र १ व २, मुंबई व नागपूर
१४. सर्व लेखाधिकारी/आहरण व संवितरण अधिकारी, जिल्हाधिकारी, जिल्हा परिषद कार्यालय
१५. मुख्य लेखा व वित्त अधिकारी सर्व जिल्हा परिषद
१६. सर्व जिल्हा कोषागार अधिकारी
१७. सर्व जिल्हाधिकारी व जिल्हा परिषद कार्यालये
१८. निवासी लेखा परिक्षा अधिकारी, मुंबई
१९. मुख्य लेखा परिक्षक (निवासी लेखे, कोकण भवन, नवी मुंबई)
२०. वित्त विभाग, कार्यासन सेवा-३
२१. सहायक संचालक (लेखा), सामान्य प्रशासन विभाग, का.९-अ
२२. सामान्य प्रशासन विभाग, का.१,९,१०-अ,१२
२३. निवडनस्ती.